

ഉത്തരം

(എ) ഉണ്ട്. തോട്ടം തൊഴിലാളികൾക്ക് മെച്ചപ്പെട്ട താമസസൗകര്യം നൽകാനാണ് പദ്ധതികൊണ്ട് ലക്ഷ്യമാക്കിയിട്ടുള്ളത്.

(ബി) സ്ഥലം കണ്ടെത്തുന്നതിനുള്ള നടപടികൾ സ്വീകരിച്ചുവരുന്നു.

(സി) പദ്ധതിക്കായി 2012-13 സാമ്പത്തിക വർഷം 5 കോടി രൂപയും ഈ സാമ്പത്തിക വർഷം 20 കോടി രൂപയും ഉൾപ്പെടെ ആകെ 25 കോടി രൂപ വകയിരുത്തിയിട്ടുണ്ട്.

**തോട്ടം തൊഴിലാളികളുടെ വീട് നിർമ്മാണത്തിന് കമ്പനി**

238 (885) ശ്രീ. ജോസഫ് വാഴക്കൽ :

ശ്രീ. തേറമ്പിൽ രാമകൃഷ്ണൻ :

ശ്രീ. സണ്ണി ജോസഫ് :

ശ്രീ. എം. എ. വാഹീദ് : താഴെ കാണുന്ന ചോദ്യങ്ങൾക്ക് തൊഴിലും പുനരധിവാസവും വകുപ്പുമന്ത്രി സദയം മറുപടി നൽകുമോ :

(എ) തോട്ടം തൊഴിലാളികളുടെ വീട് നിർമ്മാണത്തിന് പുതിയ കമ്പനി രൂപവൽക്കരിച്ചിട്ടുണ്ടോ ; വിശദമാക്കുമോ ;

(ബി) കമ്പനിയുടെ ചുമതലകളും ഉത്തരവാദിത്തങ്ങളും പ്രവർത്തന രീതിയും സംബന്ധിച്ച വിശദാംശങ്ങൾ നൽകുമോ ;

(സി) കമ്പനിയുടെ ആർട്ടിക്ലിൾസ് ഓഫ് അസോസിയേഷനും മെമ്മോറാണ്ടം ഓഫ് അസോസിയേഷനും തയ്യാറാക്കിയിട്ടുണ്ടോ ; വിശദമാക്കുമോ ;

(ഡി) ഇതിനായി എന്തെല്ലാം നടപടികൾ സ്വീകരിച്ചിട്ടുണ്ട് ; വിശദാംശങ്ങൾ വ്യക്തമാക്കുമോ ?

ഉത്തരം

(എ) ഉണ്ട്. തോട്ടം തൊഴിലാളികളുടെ വീട് നിർമ്മാണത്തിനായി 1956-ലെ കമ്പനിസ് ആക്ടിലെ സെക്ഷൻ 25 പ്രകാരം 'ഭവനം' എന്ന പേരിലോ അതോ കമ്പനി രജിസ്ട്രാർ അനുവദിക്കുന്ന മറ്റേതെങ്കിലും പേരിലോ കമ്പനി രൂപീകരിക്കുവാൻ ജി.ഒ.(എം.എസ്.) നമ്പർ.35/2013/തൊഴിൽ തീയതി 22-3-2013 ആയി സർക്കാർ ഉത്തരവായിട്ടുണ്ട്.

(ബി) 1956-ലെ കമ്പനിസ് ആക്ടിലെ സെക്ഷൻ 25 പ്രകാരം രൂപീകരിച്ചിട്ടുള്ള കമ്പനി ലാഭേച്ഛ കൂടാതെ പ്രവർത്തിക്കുന്ന രീതിയിലാണ് വിഭാവനം ചെയ്തിട്ടുള്ളത്. ആയതിന്റെ ലക്ഷ്യം തോട്ടം തൊഴിലാളികൾക്ക് കുറഞ്ഞ ചെലവിൽ മെച്ചപ്പെട്ട ഭവനം നിർമ്മിച്ചു നൽകുക എന്നതാണ്. കമ്പനിയുടെ ചുമതലകളും ഉത്തരവാദിത്വങ്ങളും കമ്പനി രജിസ്ട്രേഷൻ കഴിഞ്ഞതിനുശേഷമേ നിർണ്ണയിക്കുകയുള്ളൂ.

(സി) പരിശോധനയിലാണ്.

(ഡി) ബാധകമല്ല.